

પત્રક ભાગ-૧
કાર્યવાહીની ટૂંકી નોંધ
ચૌદમી ગુજરાત વિધાનસભા
આઠમું સત્ર

ગુરુવાર, તા.૪થી માર્ચ, ૨૦૨૧
માનનીય અધ્યક્ષશ્રી રાજેન્દ્ર ત્રિવેદી અધ્યક્ષસ્થાને
સભાગૃહ બપોરના ૧૨.૦૦ વાગ્યે ફરી મળ્યું.

૧. તારાંકિત પ્રશ્નોત્તરી

ગુરુવાર, તા.૪થી માર્ચ, ૨૦૨૧ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૪ અને ૫ ના મૌખિક જવાબ આપવામાં આવ્યા.

ગેરહાજર રહેલ સભ્યશ્રીઓના પ્રશ્ન અગ્રતાક્રમ-૨ અને ૩ને અતારાંકિત ગણવામાં આવ્યા.

સમયના અભાવે પૂછી ન શકાયેલા પ્રશ્નો અગ્રતાક્રમ ૬ થી ૨૯ને અતારાંકિત ગણવામાં આવ્યા.

પ્રશ્નોત્તરીનો સમય બપોરના ૧.૧૩ વાગ્યે પૂરો થયો.

૨. તાકીદની જાહેર અગત્યની બાબત પર ધ્યાન દોરવા બાબત (નિયમ-૧૧૬)

સભ્યશ્રી પુંજાભાઈ વંશે નિયમ-૧૧૬ અન્વયે “તાજેતરમાં આંતરરાષ્ટ્રીય જળસીમા નજીક માછીમારી કરી રહેલી પોરબંદરની બે અને વેરાવળની એક સહિત ૩ બોટને અને ૧૮ માછીમારોને પાકિસ્તાનની મરીન એજન્સીએ અપહરણ કરતાં માછીમારોમાં ફેલાયેલ રોષ અને ભયની લાગણી દૂર કરવા” અંગેની તાકીદની જાહેર અગત્યની બાબત પર માનનીય મત્સ્યોદ્યોગ મંત્રીશ્રીનું ધ્યાન દોર્યું.

માનનીય મત્સ્યોદ્યોગ મંત્રીશ્રી જવાહરભાઈ ચાવડાએ તેમનું લેખિત નિવેદન રજૂ કર્યું અને તેમાંથી ઉપસ્થિત થયેલા પ્રશ્નોના જવાબો આપ્યા તથા માનનીય મુખ્યમંત્રીશ્રી વિજયભાઈ રૂપાણીએ પણ પોતાનું મંતવ્ય વ્યક્ત કર્યું.

૩. રાજ્યપાલશ્રીના સંબોધન માટેના આભાર પ્રસ્તાવ પર ચર્ચા (પહેલો દિવસ)

માનનીય અધ્યક્ષશ્રીએ, સભ્યશ્રી આત્મારામ પરમારે, સભ્યશ્રી ઋષિકેશ પટેલના અનુમોદનથી તા.૧લી માર્ચ, ૨૦૨૧ના રોજ રજૂ કરેલ નીચે મુજબનો પ્રસ્તાવ સભાગૃહ સમક્ષ વાંચી સંભળાવ્યો.

રાજ્યપાલશ્રીને નીચે મુજબનો સંદેશો પાઠવવો.

“અમો, આ સત્રમાં એકત્ર થયેલા ગુજરાત વિધાનસભાના સભ્યો, રાજ્યપાલશ્રીએ આ સભાગૃહ સમક્ષ કરેલ સંબોધન બદલ તેમનો આભાર માનીએ છીએ.”

ત્યારબાદ સભ્યશ્રી શ્રીમતી ગેનીબેન ઠાકોર, શ્રી ગુલાબસિંહ રાજપૂત, શ્રી નથાભાઈ પટેલ, શ્રી કાન્તિભાઈ ખરાડી, શ્રી શીવાભાઈ ભૂરીયા, શ્રી અશ્વિનભાઈ કોટવાલ, શ્રી રાજેન્દ્રસિંહ ઠાકોર, શ્રી ઇમરાન ખેડાવાલા, શ્રી રાજેશકુમાર ગોહિલ, શ્રી ઋત્વિકભાઈ મકવાણા, શ્રી હર્ષદકુમાર રીબડીયા, શ્રી બાબુભાઈ વાજા, શ્રી ભગાભાઈ બારડ, શ્રી મોહનલાલ વાળા, શ્રી પુંજાભાઈ વંશ, શ્રી પુનમભાઈ પરમાર, શ્રી ઇન્દ્રજીતસિંહ પરમાર, શ્રી અજીતસિંહ ચૌહાણ, શ્રી વજેસિંહભાઈ પાણદા, શ્રી આનંદભાઈ ચૌધરી અને શ્રી પુનાભાઈ ગામીતે પોતાના સુધારા રજૂ કર્યા.

ત્યારબાદ આભાર પ્રસ્તાવ પરની ચર્ચામાં નીચેના સભ્યશ્રીઓએ ભાગ લીધો.

(૧) શ્રી આત્મારામ પરમાર

(૨) શ્રી પરેશભાઈ ઘાનાણી (વિપક્ષના નેતાશ્રી)

(૩) શ્રી ઋષિકેશ પટેલ

(૪) શ્રીમતી વિભાવરીબેન દવે (રાજ્ય કક્ષાના મહિલા અને બાળ કલ્યાણ મંત્રીશ્રી)

(વિરામ બપોરના ૨-૩૦ થી ૩-૦૦)

૪. બિન-સરકારી કામકાજ

બિન-સરકારી વિધેયકો

(૧) દાખલ કરવાના બિન-સરકારી વિધેયક

- (૧) સન ૨૦૨૦નું ગુજરાત લાંબી બિમારીઓની સારવાર માટેનો તબીબી ખર્ચ માફ કરવા બાબત વિધેયક-માનનીય પ્રભારી સભ્યશ્રી વિરજીભાઈ હુમ્મર ગેરહાજર
 (૨) સભ્યશ્રી ઈમરાન ખેડાવાલાએ સન ૨૦૨૧નું ગુજરાત બેરોજગારોને બેરોજગારી ભથ્થું ચૂકવવા બાબત વિધેયક સભાગૃહની અનુમતિથી દાખલ કર્યું.

(૨) પહેલા, બીજા અને ત્રીજા વાંચન માટેના બિન-સરકારી વિધેયકો

૧. સભ્યશ્રી અરવિંદભાઈ પટેલે “સન ૨૦૧૮નું વિધેયક ક્રમાંક-૨૧-સન ૨૦૧૮નું ગુજરાત સ્માર્ટ સીટીઝ વિકાસ સત્તામંડળ વિધેયકના પ્રથમ વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.
 ત્યારબાદ નીચેના સભ્યશ્રીઓએ ચર્ચામાં ભાગ લીધો.
 (૧) શ્રી જગદીશ વિશ્વકર્મા
 (૨) શ્રી હિંમતસિંહ પટેલ
 ચર્ચાનો જવાબ માનનીય નાયબ મુખ્યમંત્રીશ્રી નીતિનભાઈ પટેલે આપ્યો.
 ત્યારબાદ સભાગૃહની અનુમતિથી વિધેયક પાછું ખેંચી લેવામાં આવ્યું.
૨. સભ્યશ્રી નરેશભાઈ પટેલે “સન ૨૦૧૮નું વિધેયક ક્રમાંક-૧૯-સન ૨૦૧૮નું ગુજરાત ઘરેલું કામદારો અને વૃદ્ધ વયની વ્યક્તિઓની દેખભાળ કરનારનું ફરજિયાત રજિસ્ટ્રેશન (રોજગાર નિયમન અને કલ્યાણ) વિધેયકના પ્રથમ વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.
 ત્યારબાદ નીચેના સભ્યશ્રીઓએ ચર્ચામાં ભાગ લીધો.
 (૧) ડો.અનિલ જોષીયારા
 (૨) શ્રી સુખરામ રાઠવા
 ચર્ચાનો જવાબ માનનીય શ્રમ અને રોજગાર મંત્રીશ્રી દિલીપકુમાર ઠાકોરે આપ્યો.
 ત્યારબાદ સભાગૃહની અનુમતિથી વિધેયક પાછું ખેંચી લેવામાં આવ્યું.
૩. સભ્ય શ્રી ઈમરાન ખેડાવાલાએ “સન ૨૦૨૦નું વિધેયક ક્રમાંક-૧-સન ૨૦૨૦નું ગુજરાત રોજગાર બાંધધરી વિધેયકના પ્રથમ વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.
 ત્યારબાદ નીચેના સભ્યશ્રીઓએ ચર્ચામાં ભાગ લીધો.
 (૧) શ્રી દુષ્યંતભાઈ પટેલ
 (૨) શ્રી કીરીટકુમાર પટેલ
 (૩) શ્રી પૂર્ણેશ મોદી
 ચર્ચાનો જવાબ માનનીય શ્રમ અને રોજગાર મંત્રીશ્રી દિલીપકુમાર ઠાકોરે આપ્યો.
 ત્યારબાદ વિધેયકના પ્રથમ વાંચનનો પ્રસ્તાવ મત ઉપર મૂકવામાં આવ્યો અને તેનો અસ્વીકાર કરવામાં આવ્યો અને વિધેયક નામંજૂર કરવામાં આવ્યું.

**સભાગૃહ, શુક્રવાર તા.૫મી માર્ચ, ૨૦૨૧ના રોજ
 બપોરના ૧૨.૦૦ વાગ્યે ફરી મળવા માટે સાંજના ૪.૪૯ વાગ્યે મુલતવી રહ્યું.**

ગુજરાત વિધાનસભા સચિવાલય,
 ગાંધીનગર.
 તા. ૪થી માર્ચ, ૨૦૨૧

ડી.એમ.પટેલ
 સચિવ,
 ગુજરાત વિધાનસભા.